



**:: ગોંડલના ત્રીજા અધિક ચીફ જ્યુડીશ્યલ મેજિસ્ટ્રેટ સાહેબની કોર્ટમાં,  
મું.ગોંડલ. ::**

**ગોંડલ તાલુકા પો.સ્ટે. ગુ.રજ.નં.૧૧૨૧૩૦૧૬૨૬૦૧૪૬/૨૦૨૬**

**અરજદાર :** રૂકસાનાબેન રહીમભાઈ બેલીમ,  
રહે.બસ સ્ટેન્ડ પાછળ, સુમરા સોસાયટી,  
ગોંડલ, તા. ગોંડલ, જી.રાજકોટ.

**// વિરૂધ્ધ //**

**સામાવાળા :** શ્રી સ ર કા ર

**બાબત :** ભારતીય નાગરીક સુરક્ષા સંહિતા ૨૦૨૩ ની કલમ-૪૯૭ હેઠળ  
**મુદ્દામાલ પરત મેળવવાની અરજી.**

-----  
સરકાર તરફે : વિ.એ.પી.પી.શ્રી.એમ.ડી.વસાવા  
અરજદાર તરફે : વિ.વ.શ્રી જે.કે.પારઘી  
-----

**:: ORDER ::**

(૧) અરજી વંચાણે લીધી. અરજદાર તરફે રજુ દસ્તાવેજી પુરાવા વંચાણે લીધા તેમજ પોલિસ અભિપ્રાય વંચાણે લીધો. એ.પી.પી.શ્રી ને સાંભળ્યા. તેમજ અરજદારના વિ.વ.શ્રી ને સાંભળ્યા.

(૨) આ કામના અરજદારે ભારતીય નાગરીક સુરક્ષા સંહિતાની કલમ-૪૯૭ અન્વયે મુદ્દામાલ પરત મેળવવાની હાલની અરજી આપીને જણાવેલ છે કે, પોલિસે આરોપી પાસેથી જમ કરેલ મુદ્દામાલ અરજદારની માલિકી કબ્જા ભોગવટાનું વાહન હિરો મોટર કોપ લીમીટેડ કંપનીનું સ્પલેન્ડર પ્લસ મોટરસાઈકલ છે. જેના રજીસ્ટ્રેશન નં.GJ-03-KJ-5724 છે અને જેનો એન્જીન નં. HA10AG5M10235 તથા ચેસીસ નં. MBLHAR079H5M066 96 છે, જે સદર મુદ્દામાલ વાહન ગોંડલ તાલુકા પોલિસ સ્ટેશન ગુ.રજ.નં. ૧૧૨૧૩૦૧૬૨૬૦૧૪૬/૨૦૨૬, બી.એન.એસ. કલમ-૧૦૯(૧),

૧૧૫(૨), ૩૫૧(૩), ૩૫૨, ૫૪ તથા જી.પી.એક્ટ કલમ-૧૩૫ મુજબના ગુનાના કામે પોલિસે મુદ્દામાલ તરીકે તેને કબ્જે લીધેલ તથા સદર મુદ્દામાલ વાહનના માલિક અરજદાર છે અને મુદ્દામાલ વાહન હાલમાં ખુદામાં પોલિસ સ્ટેશનમાં પડી રહેલ છે અને પોલિસ સ્ટેશનમાં વાહન મુકવા માટે કોઈ અલાયદી વ્યવસ્થા નથી. લાંબો સમય વાહન બિનવપરાશમાં પડી રહેવાથી તેની મશીનરી ખોટકાઈ જાય અને વાહનના ટાયર, ટ્યુબ, એન્જીન નકામા થઈ જાય તેમ છે. જેથી અરજદારને આર્થિક નુકશાન થવાનો સંભવ છે. તેમજ વાહન અરજદાર માટે રોજુંદા વપરાશનું સાધન છે અને અંગત ઉપયોગ માટે ખુબ જ જરૂરી છે. જેથી યોગ્ય રકમના બોન્ડ તથા યોગ્ય શરતોએ મુદ્દામાલ વાહન પરત સોંપવા માંગણી કરેલ છે.

(૩) આ કામે અરજદારની અરજી અનુસંધાને, પોલિસ અભિપ્રાય મંગાવતા, ગોંડલ તાલુકા પોલિસ સ્ટેશન તરફથી લેખિત અભિપ્રાય રજુ થયેલ છે અને તેની સાથે મુદ્દામાલ રીકવર કરેલાનું પંચનામું તથા મુદ્દામાલ પાવતી રજુ કરેલ છે. તેને ધ્યાને લેતા, પોલિસ અભિપ્રાયમાં જણાવેલ છે કે, આ કામે સદર વાહન અરજદારને પરત સોંપવામાં આવશે તો આરોપી ફરીયાદ આવા પ્રકારનો ગુન્હો કરે તેવી શક્યતા હોય, મુદ્દામાલ વાહન પરત સોંપવાનો તેઓનો અભિપ્રાય થતો ન હોવાનું જણાવેલ છે. આ કામે સદર ગુનાની તપાસના કામે તપાસ કરનારને વાહનની જરૂરીયાત હોય તેવું જણાતું નથી. વળી, સદર વાહન પંચનામું કરી કબ્જે કરેલ છે. જેથી તેની ઓળખ અંગે કોઈ પ્રશ્ન પણ ઉદ્ભવવાની શક્યતા રહેલી નથી. જેથી વિ.એ.પી.પી.શ્રી ની રજુઆત હાલના વચગાળાના તબક્કે માનવી જરૂરી જણાતી નથી. તેમજ હાલના અરજદાર સિવાય બીજા કોઈએ તેની માંગણી કરેલી નથી. વધુમાં, જ્યારે તપાસના કામે કે બીજી રીતે મુદ્દામાલ વાહનની કોઈ જરૂરીયાત ન હોય, તે રજુઆતને ધ્યાને રાખીને હાલના તબક્કે મુદ્દામાલ વાહન સંબંધી હુકમ કરવો જરૂરી જણાય છે.

(૪) આ કામે મુદ્દામાલની માલિકી બાબતે અરજદારે રજુ કરેલ દસ્તાવેજ પુરાવો જોવામાં આવે તો, અરજદારે આધાર કાર્ડની નકલ,

મુદ્દામાલ વાહનની આર.સી. બુકની નકલ તથા એફ.આઈ.આર.ની નકલ તથા નો-કલેઈમ પુરસીસ રજુ કરેલ છે. તેમજ આ તમામ દસ્તાવેજી પુરાવો ધ્યાને લેતા, મુદ્દામાલ વાહનના માલિક અરજદાર હોવાનું ફલિત થાય છે. આ કેસની ઈન્સાઈ કાર્યવાહી ચાલતા વધુ સમય લાગી શકે તેમ છે. જ્યારે, અરજદાર તરફથી ઉપરોક્ત દસ્તાવેજી પુરાવો ધ્યાને લેતા, મુદ્દામાલ વાહન અરજદારની માલિકીનું હોવાનું રજુ રેકર્ડ જોતા પ્રાથમિક રીતે સ્પષ્ટ જણાઈ આવે છે. વધુમાં, સદર વાહન ન સોંપવાથી ફરીયાદપક્ષની ઈન્સાઈ કાર્યવાહીને પણ અસર થાય તેમ જણાતુ નથી.

(૫) સદર કામે અરજદારની અરજીની હકીકત તથા ઉભયપક્ષની રજુઆતો ધ્યાને લેતા તેમજ અરજદાર તરફે મુદ્દામાલ વાહનની આર.સી. બુક ની નકલ તેમજ રજુ થયેલ દસ્તાવેજી પુરાવો ધ્યાને લેતા, અરજદાર મુદ્દામાલ વાહનના માલિક અને કબ્જેદાર હોવાનું પુરવાર થાય છે. જો સદર મુદ્દામાલ વાહન વચગાળાની કસ્ટડી સ્વરૂપે અરજદારને પરત સોંપવામાં નહીં આવે તો, સદરહું મુદ્દામાલ લાંબો સમય પોલિસ સ્ટેશનમાં પડી રહેવાથી તેની મશીનરી ખોટકાઈ જાય અને ટાયર, ટ્યુબ નકામા થઈ જવાથી અરજદારને આર્થિક નુકશાન થવા સંભવ છે, તેવા સંજોગોમાં મુદ્દામાલ વાહન આ કામના અરજદારની માલિકીનું હોય, જે સંદર્ભે ૨૦૦૩(૧) જી.એલ.આર. સુંદરભાઈ અંબાલાલ દેસાઈ વિરૂદ્ધ સ્ટેટ ઓફ ગુજરાત, પાના નં.૩૦૭.

– ઉપર પ્રકાશિત થયેલ ચુકાદામાં પ્રસ્થાપિત કરેલ સિદ્ધાંતને ધ્યાને લેતા તથા **Abhay Shrenikbhai Gandhi – Applicant Versus State of Gujarat – Respondent Special Criminal Application (Possession of Muddamal) No.7108 of 2015, Decided On :- 08-12-2015.**

– ઉપર પ્રકાશિત થયેલ ચુકાદામાં પ્રસ્થાપિત કરેલ સિદ્ધાંતને ધ્યાને લેતા, The object and scheme of the various provisions of the Code appear to be that where the property which has been the subjectmatter of an offence is seized by the police, it ought not to be retained in the custody of the Court or of the police for any time longer than what is absolutely necessary. As the seizure of the property by the police amounts to a clear entrustment of the property

to a Government servant, the idea is that the property should be restored to the original owner after the necessity to retain it ceases. It is manifest that there may be two stages when the property may be returned to the owner. In the first place it may be returned during any inquiry or trial. This may particularly be necessary where the property concerned is sought to speedy or natural decay. There may be other compelling reasons also which may justify the disposal of the property to the owner or otherwise in the interest of justice...

– ઉપર પ્રકાશિત થયેલ ચુકાદામાં સદર પ્રસ્થાપિત કરેલ સિદ્ધાંતને ધ્યાને લેતા, કાયદામાં પ્રસ્થાપિત કરેલ સિદ્ધાંત મુજબ મુદ્દામાલ તેના ખરા અને સાચા માલિકને શરતોને આધિન તેમજ જરૂરી બોન્ડ લઈને, વચગાળાની કસ્ટડી સ્વરૂપે પરત સોંપવામાં આવે તો, ન્યાયનો હેતુ જળવાય રહેશે તેમ આ કોર્ટનું માનવું છે. જેથી અરજદારની અરજી મંજૂર કરીને, ન્યાયના હિતમાં નીચે મુજબ હુકમ કરવામાં આવે છે.

**:: આખરી હુકમ ::**

(અ) ગોંડલ તાલુકા પોલિસ સ્ટેશન ગુ.રજી.નં. ૧૧૨૧૩૦૧૬૨૬ ૦૧૪૬/૨૦૨૬ ના કામે પોલિસે મુદ્દામાલ તરીકે કબ્જે લીધેલ વાહન હિરો મોટર કોપ લીમિટેડ કંપનીનું સ્પલેન્ડર પ્લસ મોટરસાઈકલ છે. જેના રજીસ્ટ્રેશન નં.GJ-03-KJ-5724 છે અને જેનો એન્જીન નં. HA10AG5M1 0235 તથા ચેસીસ નં. MBLHAR079H5M06696 છે, જે વાહન વચગાળાના સમય માટે પરત મેળવવાની અરજી આથી મંજૂર કરવામાં આવે છે.

(બ) ગોંડલ તાલુકા પોલિસ સ્ટેશન ગુ.રજી.નં. ૧૧૨૧૩૦૧૬૨૬ ૦૧૪૬/૨૦૨૬ ના કામે પોલિસે મુદ્દામાલ તરીકે કબ્જે લીધેલ વાહન હિરો મોટર કોપ લીમિટેડ કંપનીનું સ્પલેન્ડર પ્લસ મોટરસાઈકલ છે. જેના રજીસ્ટ્રેશન નં.GJ-03-KJ-5724 છે અને જેનો એન્જીન નં. HA10AG5M1 0235 તથા ચેસીસ નં. MBLHAR079H5M066 96 છે, જેનું વર્ણન મુદ્દામાલ પાવતીમાં કરેલ છે, તેની મુદ્દામાલ પાવતીમાં જે કિંમત દર્શાવેલી છે, તે રકમથી દોઢી રકમના જામીન/બોન્ડ રૂકસાનાબેન રહીમભાઈ બેલીમ, રહે.

બસસ્ટેન્ડ પાછળ, સુમરા સોસાયટી, ગોંડલ, તા. ગોંડલ, જી. રાજકોટ નાઓએ કરી આપ્યેથી સદરહું મુદ્દામાલ વાહન અરજદારને આ કેસનો આખરી નિકાલ થતા સુધી વચગાળા ની કસ્ટડીથી નીચેની શરતોને આધિન પરત સોંપવા હુકમ કરવામાં આવે છે.

**:: શરતો ::**

- (૧) કેસનો નિકાલ થતા સુધી મુદ્દામાલ વાહન કોર્ટ જ્યારે ફરમાવે ત્યારે અરજદારે સ્વખર્ચે કોર્ટમાં રજુ કરવાનો રહેશે.
- (૨) કેસનો નિકાલ થતા સુધી મુદ્દામાલ વાહનનો આવા પ્રકારના કોઈપણ ગુનાહિત કૃત્યમાં ઉપયોગ કરવો-કરાવવો નહીં, અન્યથા સદર વાહન ખાલસાની કાર્યવાહીને પાત્ર ઠરશે.
- (૩) કેસનો નિકાલ થતા સુધી મુદ્દામાલ વાહનના મુળ રંગ, સ્વરૂપ કે ચાંત્રીકમાં કોઈ જાતનો કાયમી સ્વરૂપનો ફેરફાર કરવો-કરાવવો નહીં.
- (૪) સદરહું મુદ્દામાલ વાહનની વિમા પોલિસી દિન-૦૭ માં તપાસ કરનાર અમલદાર સમક્ષ રજુ કરવી.
- (૫) ઉપરોક્ત શરતોને આધિન ઉપર મુજબના બોન્ડ રજુ કર્યેથી પોલિસે મુદ્દામાલ વાહનના રંગીન ફોટોગ્રાફ સહિત વિગતવારનું પંચનામું કરીને મુદ્દામાલ વાહન અરજદારને પરત સોંપી આપીને તે બાબતનો અત્રેની કોર્ટને રીપોર્ટ કરવો.
- (૬) આ બાબતના બોન્ડ અરજદારે પોલિસ સ્ટેશને આપવાના રહેશે.
- (૭) પોલિસે અસલ બોન્ડ અત્રેની કોર્ટમાં તાકીદે મોકલી આપવા.  
સદરહું હુકમ અંગે જરૂરી ચાદી પોલિસ સ્ટેશને કરવી.  
હુકમ આજરોજ તારીખ-૨૦મી, માહે-માર્ચ, સને-૨૦૨૬ ના રોજ ખુદ્દી અદાલતમાં વાંચી, સંભળાવી જાહેર કર્યો.

તારીખ : ૨૦/૦૩/૨૦૨૬

સ્થળ : ગોંડલ.

(આર.એસ.રાઠોડ)  
ત્રીજા અધિક ચીફ જ્યુડી.મેજી.,  
ગોંડલ. (GJ01374)